

1964 - Is-sena Ċentinarja

Is-sena 1964 kienet sena mimlija grajjiet ta' ferh għan-nies ta' Hal Lija. F'Marzu l-Kappillan Fsadni rtira u minfloku gie Dun Anton Muscat mill-Mosta, li qabel kien Kappillan ta' Had-Dingli. F'Mejju Joe Theuma, li qabel kien soċju tal-MUSEUM, ha l-Quddiesa bhala patri Kapuċċin. Ismu issa kien Patri Diegu Theuma u wara mbagħad kien laħaq Kappillan tal-parroċċa tat-Trinità, il-Marsa. Illum Patri Diegu Theuma huwa id-Direttur Spiritwali tas-Soċjetà Mużikali San Pio X.

F'dak iż-żmien twaqqaf f'Hal Lija l-Kumitat Ċiviku. Dan kien sar bl-inizjattiva tat-tabib Nazzarenu Azzopardi li għabar miegħu xi nies li kellhom għal qalbhom il-gid tar-raħal. Biex dan il-kumitat Ċiviku jkollu bidu tajjeb gie deċiż li jsir statut, il-laqgħa ta' studju għall-istatut ġdid kienet saret fid-dar tat-tabib, li miegħu kellu lil John C. Friggieri u lil Dun Anton Ebejer.

Minħabba li l-festi ċentinarji tal-istatwa tas-Salvatur kienu qed joqorbu, kulhadd beda jirsisti halli dawn jirnexxu. Il-Każini kollha, kif ukoll l-Għaqdiet bdew jaħdmu għal dan il-għan. L-Għaqda tan-nar u l-kumitat tal-festi ta' barra kien daħħlu xi haġa tal-flus mill-Presepu Haj, u għalhekk seta' jinzeba' l-armor u jsiru pavaljuni godda.

Dan seta' jsir bil-għbir u bl-attivitajiet l-oħra li bdew jorganizzaw il-kumitat kollha. Nies li dejjem kont issibhom jaħdmu din is-sena rduppjaw ix-xogħol tagħhom bla waqfien. F'dik is-sena Salvu Sciberras (l-Ixkomb) ha ħsieb jiġbor halli jsir sett furċini godda għall-istatwa tas-Salvatur. Id-disinn tagħhom għamlu s-sur Carmelo Tonna tar-Rabat u l-lasti għamilhom b'xejn Salvu Galea (tal-Mastrudaxxa).

Meta mbagħad waslet il-festa n-nies ta' Hal Lija wrew kemm tassew kienu jhobbu s-Salvatur. Il-festa ta' ġewwa l-knisja saru bl-akbar solennità. L-Arcisqof Mikiel Gonzi assista minn fuq it-Tron waqt il-quddiesa pontifikali. Saret akkademja fil-Knisja li fiha ha sehem il-Kor ta' Ġesu Nazzarenu mmexxi minn Patri Salvu Galea OP. Id-diskorsi saru minn Dun Nazzaren Camilleri SB, Salesjan u Professur tat-Teologija fl-Università ta' Turin, li għażel bhala sugġett Id-Dinja tas-Salvatur - id-Dinja tagħna, iehor minn Mario Agius li tkellem fuq l-istatwa tas-Salvatur u iehor mit-tabib Nazzareno Azzopardi li tkellem fuq Iċ-Ċittadin ta' Hal Lija.



1964 - Il-Presepu Haj

Il-festi esterni wkoll kien mill-aqwa. Il-Każini bħas-soltu għabu l-baned barranin idoqqu. Il-banda San Piju X għamlet programm u marċijiet mat-toroq tar-raħal. In-nar tal-art u tal-ajru baqa' jissemma bhala l-aħjar xogħol li qatt deher mid-dilettanti Maltin. Inkitbu sunetti u poeziji u tqassmu programmi f'kull dar.

Kont tisma' n-nies jitkellmu biss fuq l-istatwa tas-Salvatur. Kull min kellu xi statwa zghira qadima tas-Salvatur beda jaħseb li setgħet kienet l-abbozz originali li għamel Karlu Darmanin. Dawn setgħu jsiru jafu jekk dan kienx veru meta fil-Villa Lija ta' Awwissu 1964 deher ritratt originali ta' Darmanin qed jaħdem l-abbozz tas-Salvatur.

Il-festi ċentinarju għaddew b'wiċċ il-gid u hallew warajhom il-gid mistenni minn festi bħal dawn. Salvu Mifsud (Panziku) wiehed minn ulied Hal Lija li kien ta sehmu bil-kitba f'dawn il-festi, miet fil-25 ta' Ottubru u n-nies ta' Hal Lija għalew għalih għaliex Salvu kien bniedem popolari ferm man-nies ta' Hal Lija. Kien ilu jikteb poeziji u sunetti fil-festa tas-Salvatur kull sena sa mill-1911 u fil-kitba tiegħu dejjem weru mħabba lejn raħal twelidu. Drawwa helwa li kellu kienet illi f'kull okkażjoni ta' xi festi fir-raħal kien iqum u jagħmel diskorsi tal-okkażjoni u n-nies kien jhobbu jisimgħuh.

Artiklu miġbur minn Hal Lija - Il-Villa Matija - Publikazzjoni 1976 - Dun Anton Ebejer.

